




अभिषेक बच्चन से पूछे सवाल पर बुरी तरह भड़क गई थीं ऐश्वर्या राय

बॉलिवुड ऐक्टर अभिषेक बच्चन शनिवार 5 फरवरी 2022 को अपना 46वां बर्थडे सेलिब्रेट कर रहे हैं। अभिषेक बच्चन ने अपने फिल्मी करियर में कुछ बेहतरीन किरदार निभाए हैं। हालांकि फिर भी एक समय पर उन्हें केवल अभिताभ बच्चन के बेटे और ऐश्वर्या राय के पति के तौर पर ही पहचान दी जाती थी। भले ही अभिषेक ने कभी इस बात पर कोई शिकायत नहीं की है लेकिन एक इंटरव्यू में उनकी पत्नी ऐश्वर्या राय ने सख्त ऐतराज जताया था। अभिषेक और ऐश्वर्या ने अपनी फिल्म रावण के रिलीज होने से पहले 2010 में बीबीसी को एक इंटरव्यू दिया था। इस इंटरव्यू के दौरान अभिषेक से सवाल पूछा गया कि क्या एक मशहूर पिता की संतान होना और मशहूर महिला का पति होना उन्हें परेशान करता है। इसके जवाब में अभिषेक ने कहा, नहीं, बिल्कुल नहीं। हालांकि इस सवाल पर ऐश्वर्या राय भड़क गईं और बीच में टोकते हुए अपने पति का बचाव किया। ऐश्वर्या ने जवाब देते हुए कहा, मुझे लगता है कि हर बार उन पर ऐसे सवाल थोपे जाने गलत है क्योंकि ऐसा बिल्कुल भी नहीं है। उनका काम और जैसे अलग-अलग तरह के किरदार उन्होंने निभाए हैं, वह उन्हें बेहद स्थापित कलाकार साबित करता है। आप एक मॉडल रहें, मिस वर्ल्ड रहें तो क्या आपको लगता है कि आपको केवल खूबसूरत होने के कारण रोल्स मिल रहे हैं।

सलमान खान ने विशाल कोटियन की गर्लफ्रेंड को किया किस

सलमान खान ने हाल ही बिग बॉस 15 की आपटर पार्टी रखी, जिसमें इस सीजन के सारे कंटेस्टेंट्स शामिल हुए। विशाल कोटियन भी गर्लफ्रेंड पायल शेटी के साथ शामिल हुए। पायल शेटी, सलमान खान से मिलकर बेहद ऐक्साइटेड थीं। सलमान ने पायल को किस भी किया। पायल शेटी ने सलमान के साथ मीटिंग वाली तस्वीरें अपने इंस्टाग्राम अकाउंट पर शेयर की हैं। उन्होंने कैप्शन में ओम शांति ओम के एक गाने की लाइन भी लिखी। पायल शेटी ने लिखा, आई ऐसी रात है जो बहुत खुशानसीब है। चाहे जिसे दूर से दुनिया, वो मेरे करीब है। सलमान खान थैंक यू सो मच। आपके प्यार और प्यार शब्दों ने मेरा दिल भर दिया। मैं आपकी बहुत शुक्रगुजार हूँ। पायल शेटी के इस पोस्ट पर बॉयफ्रेंड विशाल कोटियन ने जो कॉमेंट किया, उसने सबका ध्यान अपनी ओर खींच लिया। विशाल कोटियन ने लिखा, लगता है अब मुझे अजय देवगन बनना पड़ेगा। इस कॉमेंट में विशाल का इशारा फिल्म हम दिल दे चुके सनम से था, जिसमें सलमान के अलावा ऐश्वर्या राय और अजय देवगन नजर आए।

6 महीने की बेटी अर्जोई को अपारशक्ति खुराना सीखा रहे स्विमिंग



ऐक्टर अपारशक्ति खुराना के घर अगस्त, 2021 में एक नन्ही परी आई थी। वह पापा बने थे। उसका नाम इन्होंने अर्जोई रखा था। और उसकी फोटो भी शेयर की थी। जिसको फैंस ने अपना खूब सारा प्यार दिया था। ऐसे में एक बार उन्होंने अपनी बेटी और अपनी साथ में एक और फोटो शेयर की है। जिसमें दोनों पूल में नजर आ रहे हैं। इंस्टाग्राम हैंडल पर अपारशक्ति ने अर्जोई के साथ स्विमिंग पूल में चिल करते नजर आए। जहां ऐक्टर व्हाइट टीज और नियॉन शॉर्ट्स में पहने। वहीं उनकी बेटी पानी में डूबे न, इसके लिए उन्होंने सिर में और पैर में वैक्यूम टायर बांध दिए। दरअसल, ऐक्टर इस दौरान छह महीने की बच्ची को स्विम करने की ट्रेनिंग दे रहे थे। जिसे वह भी इंजॉय कर रही थी। फोटो शेयर करते हुए ऐक्टर ने कैप्शन लिखा, श्वेटी को स्विमिंग सिखा रहा हूँ, मैं तो प्यार के लिए समुद्र भी तैर सकता हूँ। इसके बाद कमेंट सेक्शन में एक-से-एक रिप्लाई आने लगे। आयुष्मान खुराना और ताहिरा कश्यप ने हार्ट इमोजी शेयर कर अपना प्यार लुटाया। वहीं पत्रलेखा और हिना खान ने भी तारीफ की। इसके पहले नेशनल गर्ल चाइल्ड डे पर अपारशक्ति ने अपनी बेटी के लिए एक बड़ा प्यारा नोट लिखा था। बता दें कि अपारशक्ति खुराना, ऐक्टर आयुष्मान खुराना के छोटे भाई हैं। अपारशक्ति स्त्री, दंगल, लुका छुपी और शहम दो हमारे दो जैसी कई फिल्मों में काम कर चुके हैं।

इन स्टार्स ने करवाया है अपने हिप्स से लेकर आवाज तक का इंश्योरेंस

एजेंसी (वेब वार्ता न्यूज)

प्रियंका चोपड़ा, सनी देओल, अमिताभ बच्चन से लेकर जॉन अब्राहम जैसे ऐसे कई बड़े सेलेब्स हैं जिन्होंने अपने शरीर के अंगों का इन्श्योरेंस करवा रखा है। बॉलिवुड से लेकर हॉलिवुड सेलेब्रिटीज के बीच नए-नए ट्रेंड्स बनते बिगड़ते हैं। ऐसे ही आजकल बॉलिवुड हस्तियों के बॉडी पार्ट्स के इन्श्योरेंस भी जुड़ा एक ट्रेंड है। कई इंटरनेशनल और बॉलिवुड सितारों ने अपने शरीर के अंगों का इन्श्योरेंस करवा रखा है। इस लिस्ट में प्रियंका चोपड़ा, सनी देओल, अमिताभ बच्चन से लेकर जॉन अब्राहम जैसे बड़े सितारों का नाम शुमार है।

प्रियंका चोपड़ा: ग्लोबल स्टार प्रियंका चोपड़ा की सर्जरी के बारे में तो फैंस जानते हैं, लेकिन ये शायद नहीं जानते हैं कि प्रियंका चोपड़ा ने अपनी पाउटी स्माइल का कॉपी राइट करवाया हुआ है। अगर कोई सर्जरी करवाकर पीसी की तरह मुस्कुराना चाहता है तो उसे भारी कीमत अदा करनी पड़ सकती है।

अमिताभ बच्चन: दुनियाभर में अमिताभ बच्चन को उनकी ऐक्टिंग के अलावा दमदार आवाज के लिए भी जाना जाता है। इंडस्ट्री में उनकी सबसे अलग और शानदार आवाज है। मेगास्टार ने अपनी इस अनमोल आवाज को लेकर कदम तब उठाया जब गुटखा जैसे ए मूविय को बढ़ावा देने के लिए उनकी आवाज का गलत इस्तेमाल किया गया। उन्होंने इस घटना को अनैतिक बताते हुए कहा था कि मैं न तो धूम्रपान करता हूँ न ही इसे बढ़ावा देता हूँ। इसके बाद बिग बी ने अपनी आवाज को कॉपीराइट कर दिया था ताकि उनकी आवाज का दुरुपयोग न किया जा सके।

जेनिफर लोपेज: हॉलिवुड की पॉपुलर हस्ती जेनिफर लोपेज को लेकर दावा किया जाता है कि उन्होंने हिप्स का बीमा करवाया है।



लता मंगेशकर की तबीयत फिर बिगड़ी, गंभीर हालत में वेंटिलेटर पर पहुंचीं

पिछले दिनों खबर आई थी कि लता मंगेशकर की तबीयत में सुधार हुआ है लेकिन अब कुछ रिपोर्ट्स में कहा जा रहा है कि उनकी स्थिति एक बार फिर गंभीर हो गई है। लता मंगेशकर के बारे में यह खबर सामने आने के बाद एक बार फिर उनके फैंस चिंतित हो गए हैं। डॉक्टर प्रतीत समदानी ने इस खबर को कन्फर्म किया है कि उनकी हालत एक बार फिर गंभीर हो गई है।

भारत रत्न और सुर साम्राज्ञी लता मंगेशकर पिछले कुछ दिनों से मुंबई के एक हॉस्पिटल में भर्ती हैं। पिछले दिनों खबर आई थी कि लता मंगेशकर की तबीयत में सुधार हुआ है लेकिन अब कुछ रिपोर्ट्स में कहा जा रहा है कि उनकी स्थिति एक बार फिर गंभीर हो गई है। लता मंगेशकर के बारे में यह खबर सामने आने के बाद एक बार फिर उनके फैंस चिंतित हो गए हैं।

रिपोर्ट्स की मानें तो लता मंगेशकर का इलाज कर रहे डॉक्टर प्रतीत समदानी ने इस खबर को कन्फर्म किया है कि उनकी हालत एक बार फिर गंभीर हो गई है। लता मंगेशकर पिछले महीने ही कोविड-19 से संक्रमित हुई थीं जिसके बाद उन्हें मुंबई के ब्रीच कैंडी हॉस्पिटल में भर्ती कराया गया था। इलाज के दौरान ही उन्हें निमोनिया भी हो गया था। लता मंगेशकर की गंभीर हालत को देखते हुए उन्हें आईसीयू में वेंटिलेटर पर रखा गया था। पिछले हफ्ते खबर थी कि तबीयत में सुधार होने के बाद उन्हें वेंटिलेटर से हटा लिया गया है। अब खबर है कि एक बार फिर उन्हें वेंटिलेटर पर रखा गया है। डॉक्टर लगातार लता मंगेशकर की तबीयत पर नजर बनाए हुए हैं।

लता मंगेशकर को भारतीय सिनेमा की सबसे सफल गायिका माना जाता है। उन्होंने 13 साल की उम्र से अपना सिंगिंग करियर शुरू किया था। उन्होंने अलग-अलग भारतीय भाषाओं में 30 हजार से ज्यादा गानों को अपनी आवाज दी है। भारत सरकार की ओर से भारत रत्न के अलावा उन्हें पद्म भूषण, पद्म विभूषण, दादा साहेब फाल्के अवॉर्ड और कई नैशनल फिल्म अवॉर्ड्स से सम्मानित किया गया है।

